



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	8th May 2012 2012 മേയ് 8 18th Vaisakha 1934 1934 വൈശാഖം 18	No. 19 നമ്പർ
------------------------	---	---	-----------------

PART III

Fisheries Department

ലേല നോട്ടീസ്

നമ്പർ 140/2012-13.

2012 ഏപ്രിൽ 1.

2012 ഏപ്രിൽ മാസം 1-ാം തീയതി മുതൽ 2013 മാർച്ച് മാസം 31-ാം തീയതി വരെയുള്ള കാലയളവിൽ പന്നിവേലിച്ചിറ ഫിഷറീസ് കോംപ്ലക്സിന്റെ വക ഫാമിന്റെ പരിസരത്ത് നിൽക്കുന്ന കായ്ഫലമുള്ള തെങ്ങുകളുടെ മേലാദായം ശേഖരിക്കുന്നതിനുള്ള അവകാശം 2012 മേയ് മാസം 25-ാം തീയതി പകൽ 11 മണിക്ക് ആഫീസിൽ വച്ച് സുപ്രണ്ട് പരസ്യമായി ലേലം ചെയ്തു കൊടുക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം തുടങ്ങുന്നതിനുമുമ്പായി 500 നിരതദ്രവ്യമായി കെട്ടിവയ്ക്കേണ്ടതാണ്.

സർക്കാർ വക ലേലം ഏറ്റെടുത്ത് കരാർ വീഴ്ച വരുത്തിയിട്ടുള്ളവർ ലേലത്തിൽ പങ്കെടുക്കാൻ അർഹരല്ല. ഏറ്റവും കൂടിയ തുകയ്ക്ക് ലേലം പിടിക്കുന്ന ആളിന്റെ പേരിൽ ലേലം താൽക്കാലികമായി ഉറപ്പിക്കുന്നതും ഫിഷറീസ് ഡയറക്ടറുടെ അനുവാദം ലഭിക്കുന്ന മുറയ്ക്ക് ലേലം സ്ഥിരപ്പെടുത്തുന്നതുമാണ്.

ലേലം മൂന്നു വിളിച്ച് നിർത്തിയാൽ ഉടൻതന്നെ നിരതദ്രവ്യം ഉൾപ്പെടെ ലേല സംഖ്യയുടെ നാലിൽ ഒന്ന് തുക ലേലക്കാരൻ അപ്പോൾത്തന്നെ ഡേ മണിയായി കെട്ടിവയ്ക്കേണ്ടതാണ്.

ലേലം സ്ഥിരപ്പെടുത്തിയ വിവരം അറിയിക്കുന്ന തീയതി മുതൽ ഒരാഴ്ചയ്ക്കകം ലേലക്കാരൻ ആഫീസിൽ ഹാജരായി 100-ന്റെ മൂല്യപത്രത്തിൽ ഒരു കരാർ ഉടമ്പടി എഴുതിത്തരേണ്ടതും അതിനു വിപരീതമായി പ്രവർത്തിക്കുന്നപക്ഷം ലേലക്കാരൻ കെട്ടിവച്ച തുക കണ്ടുകെട്ടി സർക്കാരിലേക്ക് മുതൽ കൂട്ടുന്നതായിരിക്കും. ടി ഉടമ്പടി എഴുതുന്നതിനുമുമ്പായി കായ്ഫലം എടുക്കാൻ പാടില്ലാത്തതുമാകുന്നു.

ലേലത്തുക രണ്ട് ഗഡുക്കളായി അടയ്ക്കാവുന്നതാണ്. 1-ാം ഗഡുവായ പകുതി തുക ഉടമ്പടിയോടൊപ്പം കെട്ടിവയ്ക്കേണ്ടതും 2-ാം ഗഡുവായ ബാക്കി മുഴുവൻ തുകയും 2012 സെപ്റ്റംബർ മാസം 30-ാം തീയതിക്കു മുമ്പായി അടച്ചു തീർക്കേണ്ടതുമാണ്.

ലേലത്തുകയുടെ തവണകൾക്ക് മൂടക്കം വരുത്തിയാൽ മൂടക്കം വരുത്തിയ തീയതി മുതൽ ആദ്യത്തെ ഒരു മാസത്തേക്ക് 6% നിരക്കിലും രണ്ടാമത്തെ മാസത്തേക്ക് 8% നിരക്കിലും തുടർന്നുള്ള കാലത്തേക്ക് 10% നിരക്കിലും പിഴ അടയ്ക്കേണ്ടതാണ്. രണ്ടാം തവണ ലേലക്കാരൻ പണം അടയ്ക്കാൻ പിഴവ് വരുത്തുകയാണെങ്കിൽ തുടർന്ന് ആദായം എടുക്കുന്നതിനുള്ള അവകാശം റദ്ദുചെയ്യുന്നതും പുനർലേലം നടത്തി സെക്യൂരിറ്റി തുക കണ്ടുകെട്ടുന്നതുമാണ്.

ലേലക്കാരൻ ഡിപ്പാർട്ട്മെന്റ് പ്രവർത്തനങ്ങൾക്ക് തടസ്സമുണ്ടാക്കാൻ പാടില്ലാത്തതും ഫിഷ് ഫാമിന്റെ പ്രവർത്തനങ്ങളുടെ കാര്യക്ഷമത വർദ്ധിപ്പിക്കുന്നതിന്റെ ഭാഗമായി ഫാമിലെ ലേലം ചെയ്ത വൃക്ഷങ്ങൾ ഉൾപ്പെടെയുള്ള ഏതൊരു വൃക്ഷവും മുറിച്ചുമാറ്റുന്നതിനുള്ള അധികാരം ചുവടെ ഒപ്പിട്ടിരിക്കുന്ന ഉദ്യോഗസ്ഥനിൽ നിക്ഷിപ്തമാണ്. ഈ വിഷയങ്ങൾ സംബന്ധിച്ചുണ്ടാകുന്ന ഏതൊരു തർക്കങ്ങൾക്കും നഷ്ടപരിഹാരങ്ങൾക്കും ഫിഷറീസ് ഡയറക്ടറുടെ തീരുമാനം അന്തിമമായിരിക്കും.

ഏതെങ്കിലും കാരണവശാൽ ലേലം നടത്തുവാൻ തീരുമാനിച്ച ദിവസം അവധിയാണെങ്കിൽ തൊട്ടടുത്ത പ്രവർത്തി ദിവസം നിശ്ചിത സമയത്ത് ലേലം നടത്തുന്നതായിരിക്കും. കൂടുതൽ വിവരങ്ങൾക്ക് പ്രവൃത്തി സമയങ്ങളിൽ ആഫീസുമായി ബന്ധപ്പെടുക (ഫോൺ: 0468 2214589).

ഫിഷറീസ് സുപ്രണ്ടിന്റെ കാര്യാലയം,
പന്നിവേലിച്ചിറ, കോഴഞ്ചേരി.

(ഒപ്പ്)
സുപ്രണ്ട്.